



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1444/8 – 2006 මැයි 09 වැනි අඟහරුවාදා – 2006.05.09

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ජනාධිපති විධානය

මුද්‍රාව

මහින්ද රාජපක්ෂ

රාජ්‍ය අංශයෙහි වේතන ප්‍රතිපත්තිය සහ සේවක සංඛ්‍යා කළමනාකරණ පිළිබඳ ප්‍රතිපත්ති සැකසීමෙහි හා සංවර්ධනයෙහිලා රජයට උපදෙස් දීම හා සහායවීම පිණිස ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිගරු ජනාධිපතිතුමා විසින් එකී ජනරජයේ ආණ්ඩුක්‍රම ව්‍යවස්ථාවේ 33 වැනි ව්‍යවස්ථාවෙන් තමා වෙත පැවරී ඇති බලතල ක්‍රියාවෙහි යොදවමින්, විශේෂ නියෝජිතායතනයක් ස්ථාපනය කිරීම.

1. දේශබන්දු මද්දමගේ ඊබට් ලයනල් ප්‍රනාන්දු මැතිතුමා
2. කල්වාදේව නිමල් සාලිය විමලසූරිය මැතිවි මැතිතුමා
3. ආරියපාල ද සිල්වා මැතිතුමා
4. එස්. එච්. සිරිපාල මැතිතුමා
5. සුනිල් වන්දු මාන්නප්පෙරුම මැතිතුමා
6. ඩී. ඩබ්ලිව්. සුබසිංහ මැතිතුමා
7. ගුණපාල වික්‍රමරත්න මැතිතුමා
8. දේශබන්දු මොහමඩ් මැකී හමීම් මැතිතුමා
9. මහාචාර්ය කාලෝ ෆොන්සේකා මැතිතුමා
10. හේරත් මුදියන්සේලාගේ සෝමාවතී කොටකදෙණිය මැතිතුමිය
11. ශ්‍රීසුද්ධ සිංහරත්න බණ්ඩාර දොන් ඥානරත්න ජයවර්ධන මැතිතුමා
12. ආචාර්ය ලොයිඩ් ප්‍රනාන්දු මැතිතුමා
13. ලෙස්ලි දේවේන්ද්‍ර මැතිතුමා
14. එස්. සිව්නන්දන් මැතිතුමා

ශ්‍රී භාසිංහන පෙරදුට්ටි !

ජීවන වියදමට සරිලන වේතනයක් සහතික කෙරෙමින්, රාජ්‍ය සේවයේ විසුලු ඵලදායීතාවය උදෙසා දිරිගන්වන්නා වූ මනා නිපුණතාවන්ගෙන් පරිපූර්ණ පුද්ගලයින් රාජ්‍ය සේවයට ආකර්ශනය කර ගනිමින් එහි රඳවා තබාගත හැකි වන්නා වූත් වේතන යෝජනා පෙළක් අනුක්‍රමයෙන් හඳුන්වාදෙනු පිණිස රාජ්‍ය අංශයෙහි වේතන ව්‍යුහය අඛණ්ඩව සමාලෝචනයට ලක් කිරීමට රජය අපේක්ෂා කරන හෙයින් ද, රාජ්‍ය ආයතනයන්හි

සේවක සංඛ්‍යාව, සංවිධානාත්මක යථා අවශ්‍යතාවනට අනුකූලවීම සහතික කරගනු පිණිස එබඳු සේවක සංඛ්‍යා අඛණ්ඩ සමාලෝචනයකට ලක් කිරීම තවදුරටත් රජයේ අපේක්ෂාව වන හෙයින් ද,

තවද, මෙකී අරමුණු සාක්ෂාත් කර ගැනීම උදෙසා තම රජයට උපදෙස්දීම හා සහායවීම යන්න වඩාත් විශේෂයෙන් දැක්වුවහොත්

- i. ප්‍රාදේශීය පරිපාලනය ඇතුළු රජයේ වෙනත් ව්‍යුහය අඛණ්ඩ සමාලෝචනයකට ලක් කිරීම පදනම් කරගෙන පූර්වෝක්ත අරමුණු අනුක්‍රමයෙන් සාක්ෂාත් කර ගැනීමට මං පෑදෙන වැටුප් හා වෙනත් ප්‍රතිපත්තියක් පිළිබඳව රජයට උපදෙස් දීම
- ii. එබඳු ප්‍රතිපත්තියක් මත පිහිටා වරින් වර නිශ්චිත වැටුප් හා වෙනත් ප්‍රතිශෝධනයන් රජයට නිර්දේශ කිරීම
- iii. වැටුප් හා වැටුප් ආශ්‍රිත මතභේද පිළිබඳව බේරුම්කරුවකු ලෙසින් ක්‍රියා කිරීම හා ඒවා සමථයට පත්කිරීම සඳහා රජයට නිර්දේශ ඉදිරිපත් කිරීම.
- iv. යථා සංවිධානාත්මක අවශ්‍යතාවනට අනුකූලවීම සහතික කරගනු පිණිස, සන්නද්ධ හමුදාවන් හා පොලීසිය හැර, රාජ්‍ය ආයතනයන්හි සේවක සංඛ්‍යාව අඛණ්ඩ සමාලෝචනයකට ලක් කිරීම.
- v. යථා සංවිධානයක අවශ්‍යතාවයන්හි සීමාවන් තුළ පිහිටා අවශ්‍ය විය හැකි රජයේ සේවක සංඛ්‍යා ගැළපීම් නිර්දේශ කිරීම.
- vi. යළි විස්ථාපනය කිරීම හා අගතියට පත්වුවන්ට දුෂ්කරතාවන් සිදුවීම මඟහරවාලනු පිණිස පියවර ගැනීමේ විධිවිධාන ඇතුළුව, එබඳු ගැළපීම් කරනු ලැබිය හැකි ආකාරය පිළිබඳව රජයට නිර්දේශ කිරීම.
- vii. නව සේවක සංඛ්‍යා ඇති කරලීම සඳහා රාජ්‍ය ආයතනයන් විසින් කරනු ලබන ඉල්ලීම් පරීක්ෂා කොට, අදාළ බලධාරීන් වෙත නිර්දේශ ඉදිරිපත් කිරීම.

සඳහා ජාතික වැටුප් හා සේවක සංඛ්‍යා කොමිෂන් සභාවක් ස්ථාපනය කිරීම රජයේ අපේක්ෂාව වන හෙයින් ද,

තවද, ව්‍යවස්ථාවක් මගින් එබඳු කොමිෂන් සභාවක් ස්ථාපනය කරනු ලබන තෙක්, ඉහතින් හඳුනාගෙන ඇති පරිදි, තත් කොමිෂන් සභාව වෙත පවරනු ලබන කාර්යයන් හා වගකීම් සපුරාලීම මහජන සුබසිද්ධිය උදෙසා වහාම ආරම්භ විය යුතුයැයි මා අදහස් කරන හෙයින් ද,

ජනාධිපති මහින්ද රාජපක්ෂ වන මම, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 33 වැනි ව්‍යවස්ථාවේ විධිවිධාන ප්‍රකාර, පූර්වෝක්ත කාර්යයන් හා වගකීම් භාරගෙන ඉටුකරලනු පිණිස ජාතික වැටුප් හා සේවක සංඛ්‍යා කොමිෂන් සභාව මෙයින් පිහිටුවමි.

තවද, ඔබතුමන්ලාගේ විචක්ෂණභාවය, සාමාර්ථය හා විශ්වාසවන්තභාවය කෙරෙහි මහත්වූ හක්තිය හා විශ්වාසය තබමින් මෙමගින් පෙර කී,

1. දේශබන්දු මද්දමගේ ඊබට් ලයනල් ප්‍රනාන්දු මැතිතුමා
2. කලුවාදේව නිමල් සාලිය විමලසූරිය මැතිවි මැතිතුමා
3. ආරියපාල ද සිල්වා මැතිතුමා
4. එස්. එච්. සිරිපාල මැතිතුමා
5. සුනිල් වන්දු මාන්නප්පෙරුම මැතිතුමා
6. ඩී. ඩබ්ලිව්. සුබසිංහ මැතිතුමා
7. ගුණපාල වික්‍රමරත්න මැතිතුමා
8. දේශබන්දු මොහමඩ් මැකී හමීම් මැතිතුමා
9. මහාචාර්ය කාලෝ ෆොන්සේකා මැතිතුමා
10. හේරත් මුදියන්සේලාගේ සෝමාවතී කොටකදෙණිය මැතිතුමිය
11. ශ්‍රීසුද්ධ සිංහරත්න බණ්ඩාර දොන් ඥානරත්න ජයවර්ධන මැතිතුමා
12. ආචාර්ය ලොයිඩ් ප්‍රනාන්දු මැතිතුමා
13. ලෙස්ලි දේවේන්ද්‍ර මැතිතුමා
14. එස්. සිවනන්දන් මැතිතුමා

වන ඔබතුමන්ලා ජාතික වැටුප් හා සේවක සංඛ්‍යා කොමිෂන් සභාවේ සාමාජිකයින් වශයෙන් මවිසින් මෙයින් පත්කරනු ලබන අතර, ඉහත (i) සිට (vii) දක්වා වන කර්තව්‍යයන් ක්‍රියාත්මක කිරීමට අවශ්‍ය විය හැකි සියලුම පියවර ගන්නා මෙන් ඔබතුමන්ලාට මම මෙයින් විධානය කරමි.


තවද, ජාතික වැටුප් හා සේවක සංඛ්‍යා කොමිෂන් සභාවේ සම සභාපතිවරුන් ලෙස ලයනල් ප්‍රනාන්දු මැතිතුමා සහ සාලිය මැතිවි මැතිතුමා මම තවදුරටත් මෙයින් පත්කරමි.

තවද, මෙයින් පවරනු ලබන කර්තව්‍යයන් ඉටුකරලීමට අදාළව අවශ්‍ය විය හැකි පරිදි පරීක්ෂණ කිරීම සහ කරුණු විමර්ශනය කිරීම පිණිස උපදෙස් නිකුත් කිරීමට ජාතික වැටුප් හා සේවක සංඛ්‍යා කොමිෂන් සභාව වෙත මම මෙයින් බලය පවරමි.

තවද, ජාතික වැටුප් හා සේවක සංඛ්‍යා කොමිෂන් සභාව විසින් උපදෙස් නිකුත් කරනු ලැබිය හැකි නැතහොත් තොරතුරු ලබාගනු පිණිස සභාය ඉල්ලා සිටිය හැකි සියලුම රජයේ නිලධාරීන් හා එබඳු සෙසු තැනැත්තන් විසින් එම කාර්යය සම්බන්ධයෙන් නිසි අයුරින් පිළිපැදිය හැකි එබඳු උපදෙස්වලට අනුකූලව ක්‍රියාකළ යුතුයැයි ද, ලබාදිය හැකි සියලුම සභාය සැලසිය යුතු යැයි ද, සැපයිය හැකි සියලුම තොරතුරු ලබාදිය යුතු යැයි ද මම මෙයින් සියලුම රජයේ නිලධාරීන්ට සහ සෙසු තැනැත්තන්ට නියම කොට විධාන කරමි.

වර්ෂ දෙදහස් හයක් වූ අප්‍රේල් මස නිස් වන දින වූ මෙදින ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ දෙන ලදී.

අතිගරු ජනාධිපතිතුමාගේ අණ පරිදි,



ජනාධිපති ලේකම්.

05-345